



दिनांक: 15 अगस्त, 2020

संदेश

राष्ट्र के 74वें स्वतंत्रता दिवस के शुभ अवसर पर, मैं अपने सभी असमवासियों को हार्दिक बधाई और शुभकामनाएँ प्रदान करता हूँ।


आज का यह ऐतिहासिक दिन, हमें राष्ट्रप्रेम की भावना को और अधिक प्रबल करने की प्रेरणा देता है। आज हम अपने पूर्वजों और उन सभी स्वतंत्रता सेनानियों को हृदय से नमन करते हैं, जिन्होंने देश की आजादी के लिए अपनी जान तक की कुर्बानियाँ दे दीं। देश इन वीर सपूतों का हमेशा ऋणी रहेगा।

सन् 1947 से हमने स्वतंत्रता के सात दशकों का लम्बा सफर तय किया है। इस बीच हमारे सामने अनेक उतार-चढ़ाव आए। इसके बावजूद देश के करोड़ों लोगों की आकांक्षाओं को पूरा करते हुए भारत एक मजबूत लोकतंत्र बन गया है। एकता और भाईचारे के आधार पर लोकतंत्र की मजबूत नींव ने भारत को विश्व का एक अग्रणी राष्ट्र बना दिया है।

कोविड-19 के बढ़ते प्रकोप के कारण इस बार हम सुरक्षा-निर्देशों का पालन करते हुए आजादी का जश्न मना रहे हैं। इस मौके पर, मैं कोरोना योद्धाओं को उनकी निःस्वार्थ सेवाओं के लिए हार्दिक धन्यवाद देता हूँ।

आइए, एक नई ऊर्जा एवं उमंग के साथ असम की प्रगति और समृद्धि के लिए मिलजुलकर काम करें। मुझे पूर्ण विश्वास है कि नागरिकों के सामूहिक प्रयासों से हमारा असम विकास के शिखर तक पहुँचने में जरूर कामयाब होगा।

जय हिन्द


(प्रो. जगदीश मुखी)